



Id-Dipartiment tat-Tmexxija tal-Kurrikulu

Tel: 2598 2426 / 2598 2425

Indirizz Elettroniku: gaetano.bugeja@ilearn.edu.mt

ĊIRKULARI

Informazzjoni: X

Data: 22 ta' Jannar 2016

Azzjoni: X

Ref: DCM 019/2016

Lill- : Kapijiet tal-Iskejjel Primarji u Ċentri tal-Kindergarten tal-Istat, Indipendenti u tal-Knisja u Sezzjonijiet

Minghand: David Muscat –
Kap Eżekuttiv tal-Aġenzija Nazzjonali tal-Litteriżmu u Uffiċjal Edukattiv tal-Malti

Suġġett: Kotba kbar, innovattivi u digitali bil-Malti għat-tfal tas-Snin Bikrin u l-Primarja

Id-Dipartiment tat-Tmexxija tal-Kurrikulu, l-Aġenzija Nazzjonali tal-Litteriżmu u d-Dipartiment tat-Tagħlim Elettroniku beħsiebhom ikomplu jistampaw kotba kbar u innovattivi, u jagħtu aċċess bla ħlas lill-ġhalliema għal għadd ta' kotba digitali bil-Malti biex jintużaw fit-tagħlim tal-Malti fis-Snin Bikrin u tal-Primarja. Għal dan il-għan id-Dipartiment waqqaf Kumitat biex jiehu ħsieb jiġbor stejjer originali, jagħzel minnhom l-aħjar u jistampahom bhala kotba kbar jew innovattivi, jew jiżviluppahom bhala kotba digitali jew applikazzjonijiet għat-tablets. L-istejjer għandhom ikunu ħfief, mexxejja, miktuba b'Malti sabiħ u idjomatiku, u jitekllmu fuq affarijiet li għandhom għal qalbhom it-tfal bħal-logħob, il-festi, il-vaganzi, (bħall-Karnival, l-Għid u l-Milied), l-annimali, il-familja, il-ħbieb, in-natura, karattri veri jew misthajla, il-mużika, l-isport, iż-żfin, il-kant, u stejjer misthajla tal-holm u l-fantasija. Dawn it-temi qed jingħataw biss bhala indikazzjoni u mhux biex jirrestringu lill-kittieba. Il-Kumitat se jikkonsidra kull tema li tkun addattata għat-tfal.

L-istejjer li jintbagħtu jridu jkunu originali (jiġifieri miktubin minn min jibgħathom u li ma jkunu ġew ippubblikati qatt), pjaċevoli għat-tfal, marbutin mad-dinja tat-tfal tal-lum, iqisu kif it-tfal iħarsu lejn il-ħajja u mhux kif jahsbuha l-kbar, iheggu lit-tfal jisthajlu u/jew jirriflettu, ikollhom attitudni miftuha lejn kulturi u reliġjonijiet oħra u jhaddnu l-prinċipji tal-ugwaljanza soċjali. L-ġhalliema tal-klassi, kumplimentari, peripatetici, tal-litteriżmu, il-KGAs u l-LSAs li ħolqu stejjer u/jew illustrazzjonijiet li jmorru magħhom għat-tfal minn 8 sa 11-il sena huma mistiedna jibagħtu l-istejjer u l-illustrazzjonijiet tagħhom lis-Sur David Muscat, l-Ċentru Nazzjonali tal-Kurrikulu, Triq Joseph Abela Scolaro, il-Ħamrun sa nhar il-**Ġimgħa, 26 ta' Frar 2016**. Min ikun irid aktar informazzjoni jista' jikteb lis-Sur Muscat fl-indirizz elettroniku david.muscat.4@ilearn.edu.mt jew iċempel 25982907.

Id-drittijiet tal-kitbiet jibqgħu tal-awturi tagħhom u l-ismijiet tagħhom jibqgħu jidhru/jissemew kull fejn ikunu pprezentati u/jew stampati. Dan mhuwiex proġett bi skop ta' qligħ imma ta' tixrid b'xejn ta' materjal tajjeb għat-tagħlim. Għalhekk id-Dipartiment ma jagħti l-ebda ħlas lill-kittieba tal-istejjer li jintgħazlu. Il-Kumitat tal-Proġett mhux qed jintrabat li jiżviluppa jew jippubblika l-kitbiet kollha li jirċievi, imma dawk biss li jkunu addattati u ta' kwalità. Jingħataw preferenza dawk l-awturi li mal-kitbiet tagħhom jibagħtu illustrazzjonijiet originali li jmorru magħhom (jiġifieri illustrazzjonijiet magħmulin minn min jibgħathom u li ma jkunu ġew ippubblikati qatt).

Grazzi tal-kollaborazzjoni,

Gaetano Bugeja
Direttur,
Dipartiment tat-Tmexxija tal-Kurrikulu